

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| ശേഷപദ്ധതിഃ ത്രയോവിംശീ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || ശേഷപദ്ധതിഃ ത്രയോവിംശീ ||

ശ്രീമാൻ വേംകടനാഥാര്യഃ കവിതാർക്കികകേസരീ |  
വേദാന്താചാര്യവർയോ മേ സന്നിധത്താം സദാ ഹൃദി ||

സ്യുഷ്ടാം ഭൂമാവനന്തേന നിത്യം ശേഷസമാധിനാ |  
അഹം സംഭാവയാമി ത്വമാത്മാനമിവ പാദുകേ! || 23.1 ||

പദ്മാഭോഗാത് പാദുകേ! രംഗഭർത്തുഃ  
പാദസ്പർശാദ്ഭോഗമന്യം പ്രപിസോഃ |  
ശേഷസ്യുകാം ഭൂമികാമബ്രവീത് ത്വാം  
ആചാർയാണാമഗ്രണീർയാമുനേയഃ || 23.2 ||

ശേഷത്വമംബ! യദി സംശ്രയതി പ്രകാമം  
ത്വദ്ഭൂമികാം സമധിഗമ്യ ഭൂജംഗരാജഃ |  
ത്വമേവ ഭക്തിവിനതൈർവൃഹതാം ശിരോഭിഃ  
കാഷ്ഠാം ഗതം തദിഹ കേശവപാദരക്ഷേ! || 23.3 ||

മാ ഭൂദിയം മയി നിഷ്ണപദസ്യ നിത്യം  
വിശ്വംഭരസ്യ വഹനാദ്വ്യഥിതേതി മത്വാ |  
ധത്സേ ബലാഭ്യധികയാ മണിപാദുകേ! ത്വം  
ശേഷാത്മനാ വസുമതീം നിജയൈവ മുർത്ത്യാ || 23.4 ||

തത്താഭൃശാ നിജബലേന നിരൂഢകീർത്തിഃ  
ശേഷസ്തവൈവ പരിണാമവിശേഷ ഏഷഃ |  
രാമേണ സത്യവചസാ യദനന്യവാഹ്യാം  
വോഢ്യം പുരാ വസുമതീം ഭവതീ നിയുക്താ || 23.5 ||

ശേഷത്വസീമനിയതാം മണിപാദരക്ഷേ!  
ത്വമാഗമാഃ കുലവധൂമിവ ബാലപുത്രാഃ |

ത്വദ്രൂപഭേദശയിതസ്യ പരസ്യ പുംസഃ  
പാദോപധാനശയിതാമുപധാനയന്തി || 23.6 ||

ഭരതശിരസി ലഗ്നാം പാദുകേ! ദൂരതസ്ത്വാം  
സ്വതന്നുമപി വവന്ദേ ലക്ഷ്മണഃ ശേഷഭൂതഃ |  
കിമിദമിഹ വിചിത്രം നിത്യയുക്തഃ സിഷേവേ  
ഭശരഥതനയഃ സന്ദം രംഗനാഥഃ സ്വമേവ || 23.7 ||

ഭൂയോഭൂയഃ സ്തിമിതചലിതേ യസ്യ സംകൽപസിന്ധൗ  
ബ്രഹ്മേശാനപ്രഭൃതയ ഇമേ ബുദ്ബുദത്വം ഭജന്തി |  
തസ്യാനാദേർയുഗപരിണതൗ യോഗനിദ്രാനുരൂപം  
ക്രീഡാതൽപം കിമപി തന്നുതേ പാദുകേ! ഭൂമികാഽന്യാ || 23.8 ||

അഹീനാത്മാ രംഗക്ഷിതിരമണപാദാവനി! സദാ  
സതാമിത്ഥം ത്രാണാത് പ്രഥിതനിജസത്രത്വവിഭവാ |  
അവിദ്യായാമിന്യാഃ സ്പൃശസി പുനരേകാഹപദവീം  
ക്രതൂനാമാരാധ്യാ ക്രതൂരപി ച സർവ്വസ്ത്വമസി നഃ || 23.9 ||

ബഹുമുഖഭോഗസമേതൈർന്നിർമുക്തതയാ വിശുദ്ധിമാപന്നൈഃ |  
ശേഷാത്മികാ പദാവനി! നിഷേവ്യസേ ശേഷഭൂതൈസ്ത്വം || 23.10 ||

|| ഇതി ശ്രീപാദുകാസഹസ്രേ ശേഷപദ്ധതിഃ ത്രയോവിംശീ ||  
കവിതാർക്കികസിംഹായ കല്യാണഗുണശാലിനേ |  
ശ്രീമതേ വേംകടേശായ വേദാന്തഗുരവേ നമഃ ||